

ಗಮನ ಸೆಳೆಯುವ ಸೂಚನೆ

ಸಾಗರ ತಾಲ್ಲೂಕಿನ ಕರೂರು ಹೋಬಳಿಯಲ್ಲಿ ಶರಾವತಿ ಹಿನ್ನೀರು ನಿಂತಿದ್ದು
ಅಲ್ಲಿದ್ದ ಲಾಂಚ್ ವ್ಯವಸ್ಥೆ ಕೆಟ್ಟುಹೋಗಿರುವ ಬಗ್ಗೆ

ಶ್ರೀ ಹೆಚ್.ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಮಂತ್ರಿಗಳು).—ಮಾನ್ಯ ತಿಮ್ಮಪ್ಪ ಹೆಗಡೆಯವರು ಎತ್ತಿರತಕ್ಕ ಗಮನ ಸೆಳೆಯುವ ಸೂಚನೆ ಬಗ್ಗೆ ಸರ್ಕಾರ ಪರಿಶೀಲಿಸಿದೆ, ಮತ್ತು ಅಲ್ಲಿರತಕ್ಕ ಲಾಂಚ್ ಕೆಟ್ಟುಹೋಗಿದ್ದು ಅದರಿಂದ ಸಾರ್ವಜನಿಕರಿಗೆ ತೊಂದರೆಯಾಗಿರುವುದು ಗೊತ್ತಾಗಿದೆ. ಅದಕ್ಕೋಸ್ಕರ, ಬೇರೆ ಲಾಂಚ್ ಅನ್ನು ಹಾಕತಕ್ಕದ್ದರ ಬಗ್ಗೆ ನಿರ್ಣಯ ಮಾಡಿದ್ದೇವೆ. ಮತ್ತು ಅತಿ ಶೀಘ್ರವಾಗಿ ಅದನ್ನು ಕಾರ್ಯಗತ ಮಾಡುತ್ತೇವೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ.—ಆರು ತಿಂಗಳಿಂದ ಈ ಸ್ಥಿತಿ ಇದೆ. ಅದನ್ನು ಬೇರೆಯೇ ತೆಗೆದು ಕೊಂಡು ಹೋಗಿ ರಿಪೇರಿ ಮಾಡಿದರೆ ಒಳ್ಳೆಯದು. ಲಿಂಗನಮಕ್ಕಿ ಡ್ಯಾಮಿಗೆ ತೆಗೆದುಕೊಂಡು ಹೋಗಿ ವರ್ಧಿಸಿ ಮಾಡಿಸಿ, ಅದರ ತಗಡು ಹೋಗಿದೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಕಾಳಿ ನದಿ ಸಂಪರ್ಕಕ್ಕೆ ವ್ಯವಸ್ಥೆ ಆಗಿದೆ. ಅಲ್ಲಿ ಎರಡು ಲಾಂಚ್ ಗಳು ಒಳ್ಳೆಯ ಸ್ಥಿತಿಯಲ್ಲಿವೆ. ಅವುಗಳ ಪೈಕಿ ಒಂದನ್ನು ನಿಮ್ಮಲ್ಲಿಗೆ ಮತ್ತೊಂದನ್ನು ಗಂಗಾವಳಿ ರಿಪರ್ ಕ್ರಾಸಿಗೆ ಕಳುಹಿಸಬೇಕೆಂದು ತೀರ್ಮಾನಿಸಿದ್ದೇವೆ. ನೀವು ಇಲ್ಲಿಂದ ಹೋಗುವುದರೊಳಗೆ ಆ ಲಾಂಚನ್ನು ಅಲ್ಲಿಗೆ ಕಳುಹಿಸತಕ್ಕ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ.—ಆ ರೀತಿ ಆದರೆ ಅಡ್ಡಿಯಿಲ್ಲ, ಅದಕ್ಕೆ ಅಭಿನಂದಿಸುತ್ತೇನೆ. ಆದರೆ ಅದು ಸಾಗಣೆಗೆ ಬರುತ್ತದೋ ಇಲ್ಲವೋ ಎಂಬ ಬಗ್ಗೆ ಅನುಮಾನ ಇದೆ. ಏಕೆಂದರೆ ಅದು ೨೫ ಟನ್ ತೂಕ ಇದೆ.

ಅಧ್ಯಕ್ಷರು.—ನೀವು ಊರಿಗೆ ಹೋಗುವುದರೊಳಗೆ ಬರುತ್ತದೆ ಅಂದಮೇಲೆ ಇನ್ನೇನು?

ಶ್ರೀ ಆರ್.ಎಸ್. ಮಾಣಿ.—ಸಚಿವರು ಕಾಳಿ ನದಿ...

ಅಧ್ಯಕ್ಷರು.—ಇದು ಗಮನ ಸೆಳೆಯುವ ಸೂಚನೆಯಾದ್ದರಿಂದ ಇದರ ಮೇಲೆ ಮತ್ತೆ 'ಕ್ಯಾರಿಫಿ ಕೇಷನ್' ಕೇಳುವುದಕ್ಕಾಗುವುದಿಲ್ಲ, ಮತ್ತು ಅದಕ್ಕೆ ಉತ್ತರವೂ ದೊರೆಯುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರು ಕೇಳುವುದರಲ್ಲಿ ಅರ್ಥವಿದೆ. ಅದು ಅವರ ಕ್ಷೇತ್ರಕ್ಕೆ ಸಂಬಂಧಪಟ್ಟದ್ದು.

ಅಧ್ಯಕ್ಷರು.—ಇರಬಹುದು. ಆದರೆ ಗಮನ ಸೆಳೆಯುವ ಸೂಚನೆಯನ್ನು ಯಾರು ಕೊಟ್ಟಿರುತ್ತಾರೋ ಅವರು ಮಾತ್ರ ಕೇಳಬಹುದು. ರೂಲ್ ಔಟರ್‌ನಲ್ಲಿ ಚರ್ಚೆಗೆ ಅವಕಾಶ ಇದೆ. ಆದ್ದರಿಂದ, ನಾವು ಕೆಲವು ನಿಯಮಾವಳಿಗಳ ಒಳಗೆ ಕೆಲಸ ಮಾಡಬೇಕಲ್ಲವೇ?

ಶ್ರೀ ಎಸ್. ಬಂಗಾರಪ್ಪ.—ಮಂತ್ರಿಗಳು ಪ್ರವಾಸ ಹೋದಾಗ ಎರಡೂ ಲಾಂಚ್‌ಗಳನ್ನು ಅಲ್ಲಿ ಇಡುತ್ತೇವೆಂದು ಹೇಳಿದ್ದರು. ಅದರಲ್ಲಿ ಈಗ ಒಂದನ್ನು ಫಿಲ್ಪ ಮಾಡುತ್ತೇವೆಂದು ಹೇಳುತ್ತಿದ್ದಾರೆ. ಆದ್ದರಿಂದ, ತಿಮ್ಮಪ್ಪನವರಿಗೆ ಒಂದು ತಿಂಗಳು ತಡವಾಗಿ ಊರಿಗೆ ಹೋಗುವುದಕ್ಕೆ ಹೇಳುತ್ತೇನೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ.—ಅಧ್ಯಕ್ಷರೇ, ಸಾಗರ ತಾಲ್ಲೂಕಿನ ಕರೂರು ಹೋಬಳಿಯಲ್ಲಿ ಶರಾವತಿ ಹಿನ್ನೀರು ನಿಂತಿದ್ದು ಅಲ್ಲಿ ಲಾಂಚ್‌ನ ವ್ಯವಸ್ಥೆ ಕೆಟ್ಟುಹೋಗಿರುವುದರಿಂದ ಅಲ್ಲಿ ಜನಕ್ಕೆ ಬಹಳ ಕಷ್ಟವಾಗಿರುವುದರಿಂದ ಇದರ ಬಗ್ಗೆ ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನಾನೊಂದು ಸೂಚನೆ ಕಳುಹಿಸಿಕೊಟ್ಟಿದ್ದೇನೆ. ಇದು ಬಹಳ ಪ್ರಾಮುಖ್ಯವಾದುದು...

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಅಧ್ಯಕ್ಷರೇ, ರೈತರ ಚಳುವಳಿ ಬಗ್ಗೆ ನಾನೊಂದು ಸೂಚನೆ ಕಳುಹಿಸಿಕೊಟ್ಟಿದ್ದೇನೆ ಅದು ಒಹಳ ಪ್ರಾಮುಖ್ಯವಾದುದು. ಮಾನ್ಯ ಮಂತ್ರಿಯವರು ಈ ಸದನದಲ್ಲಿ ಇರುವುದ

ರಿಂದ ಇದರ ಬಗ್ಗೆ ಹೇಳಿಕೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇವತ್ತು ರೈತ ಸಂಘದವರು ಪ್ರಾರ್ಥನೆ ಸರ್ಕಾರ ನಡೆಸುತ್ತೇವೆಂದು ಹೇಳಿ ಮುಖ್ಯಮಂತ್ರಿಗಳವರ ಮನವಿಯನ್ನು ಸಹ ಧಿಕ್ಕರಿಸಿ ರೈಲು ನಿಲ್ಲಿಸುತ್ತೇವೆ, ಮತ್ತು ಬಸ್ಸುಗಳನ್ನು ನಿಲ್ಲಿಸುತ್ತೇವೆ ಎಂದು ಹೇಳಿದ್ದಾರೆ. ಇದನ್ನು ಯಾವ ಸರ್ಕಾರವು ತಡೆಯುವುದಕ್ಕೆ ಸಾಧ್ಯವಿಲ್ಲ ಎಂದು ಹುಣ್ಣಿಬಿಡುತ್ತಾರೆ. ಆದುದರಿಂದ ತಾವು ಇದರ ಬಗ್ಗೆ ಯಾವ ನಿರ್ಧಾರವಾದ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ಎನ್ನುವ ಬಗ್ಗೆ ಈ ಸದನಕ್ಕೆ ಮುಖ್ಯಮಂತ್ರಿಗಳು ತಿಳಿಸಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಮಹದೇವರವರು ಬಹಳ ಪ್ರಾಮುಖ್ಯವಾದ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ತಾವು ಅವಕಾಶ ಕೊಡಲಿಲ್ಲ. ಈಗ ಅವರಿಗೆ ತಾವು ಅವಕಾಶ ಕೊಡುತ್ತಿದ್ದೀರಿ...

ಅಧ್ಯಕ್ಷರು.—ಇದರಲ್ಲಿ ೨ ಭಾಗ ಮಾಡಿದ್ದೇವೆ, ವಿಷಯದ ಗಂಭೀರತೆಯನ್ನು ನೋಡಬೇಕಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇದನ್ನೇ ಯಾವಾಗಲೂ ಅನ್ವಯಿಸುವುದಾದರೆ ಅದೇರೀತಿಯಾಗಿ ನಡೆದುಕೊಳ್ಳುತ್ತೇವೆ.

ಅಧ್ಯಕ್ಷರು.—ನಿಮಗೆ ಏನು ಅನುಮಾನ ಇದೆ ಎಂಬುದನ್ನು ಹೇಳಿಬಿಡಿ, ನಾನು ಕರೆದಾಗ, ಮಹದೇವ ಅವರು ಇರಲಿಲ್ಲ. ಸದಸ್ಯರಿಗೋಸ್ಕರ ಸಭೆ ಕಾಯುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅವರು ಬಂದಮೇಲೆ ಪ್ರಸ್ತಾಪ ಮಾಡಿದ್ದಾರೆ ತಾವು ಅವರಿಗೆ ಅವಕಾಶ ಕೊಡದೆ ಗಮನ ಸೆಳೆಯುವ ಸೂಚನೆ ತೆಗೆದುಕೊಂಡಿರಿ. ಆದರೆ ಸಂಬಂಧಪಟ್ಟ ಮಂತ್ರಿಗಳವರು ಇಲ್ಲದಿದ್ದರೆ ದರಿಂದ ಅದನ್ನು ತೆಗೆದುಕೊಳ್ಳಲಿಲ್ಲ. ಈಗಲಾದರೂ ಅವರಿಗೆ ಅವಕಾಶ ಮಾಡಿಕೊಡಬಹುದಾಗಿತ್ತು.

STATEMENT BY THE CHIEF MINISTER

Bangalore Bundh Call given by "Raitha Chaluvali Sangha"

On 26th January 1984

ಅಧ್ಯಕ್ಷರು.—ನಾಳೆ ದಿವಸವೇ ರೈತರು ಬಂದ್ ಕರೆಗೆ ಕೊಟ್ಟಿರುವುದರಿಂದ ಅದರ ಬಗ್ಗೆ ಏನು ಕ್ರಮವನ್ನು ಸರ್ಕಾರ ಕೈಗೊಂಡಿದೆ ಎನ್ನುವ ಬಗ್ಗೆ ಮುಖ್ಯಮಂತ್ರಿಗಳವರ ಗಮನವನ್ನು ಸೆಳೆದಿದ್ದಾರೆ. ಆದುದರಿಂದ ಇದು ಬಹಳ ಪ್ರಾಮುಖ್ಯವಾಗಿದೆ. ಮುಖ್ಯಮಂತ್ರಿಗಳವರು ಏನು ಹೇಳುತ್ತಾರೋ ಕೇಳೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ನಿನ್ನೆ ರಾತ್ರಿ ಕರ್ನಾಟಕ ರೈತ ಸಂಘದ ಉಪಾಧ್ಯಕ್ಷರಾದ ಡಾ|| ನಂಜುಂಡಸ್ವಾಮಿಯವರು ಮತ್ತು ಕೈಗಾರಿಕಾ ಮಂತ್ರಿಗಳಾದ ಶ್ರೀ ಎಸ್. ಆರ್. ಬೊಮ್ಮಾಯಿಯವರಿಗೂ ಮಾತುಕತೆಯಾಗಿದೆ. ಮತ್ತೆ ಅದರ ನಂತರ ರೈತ ಸಂಘದ ಅಧ್ಯಕ್ಷರಾದ ಶ್ರೀ ರುದ್ರಪ್ಪನವರ ಜೊತೆಯಲ್ಲಿ ಕೂಡ ಶ್ರೀ ಎಸ್. ಆರ್. ಬೊಮ್ಮಾಯಿಯವರು ಕೂಡ ದೂರವಾಣಿ ಮುಖಾಂತರ ಮಾತನಾಡಿದ್ದಾರೆ. ಮಾನ್ಯ ರುದ್ರಪ್ಪನವರು ಈ ರಸ್ತೆ ರೋಕೋ ಚಳುವಳಿಯಾಗಲೀ, ರೈಲು ರೋಕೋ ಚಳುವಳಿಯಾಗಲೀ ಅದನ್ನು ವಾಪಸ್ಸು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಆದರೆ ಅತ್ಯಂತ ಶಾಂತಿಯುತವಾಗಿ ತಮ್ಮ ಸಮಸ್ಯೆಗಳನ್ನು ವ್ಯಕ್ತ ಮಾಡುವುದಕ್ಕೋಸ್ಕರವಾಗಿ ಮತ್ತು ಸರ್ಕಾರದ ಮತ್ತು ಜನರ ಲಕ್ಷ್ಯವನ್ನು ಸೆಳೆಯುವುದಕ್ಕಾಗಿ ಇದನ್ನು ಮಾಡುತ್ತಿದ್ದೇವೆ ಎಂದು ಹೇಳಿದರು. ಇದರಲ್ಲಿ ಗಲಭೆಯಾಗಲೀ, ಹಿಂಸೆಯಾಗಲೀ ಅಥವಾ ಯಾವುದೇ ರೀತಿಯ ಘರ್ಷಣೆಗಾಗಲೀ ಅವಕಾಶ ಕೊಡುವುದಿಲ್ಲ ಎಂದು ಹೇಳತಕ್ಕಂಥ ಮಾತಿನ ಆಶ್ವಾಸನೆಯನ್ನು ಅವರು ನಿನ್ನೆ ಕೊಟ್ಟಿದ್ದಾರೆ. ಮಾನ್ಯ ಬೊಮ್ಮಾಯಿಯವರು ಸಾಂಕೇತಿಕವಾಗಿ ನೀವು ಈ ಒಂದು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೀರಿ ಅದನ್ನು ೨-೩ ಗಂಟೆ ಅಷ್ಟಕ್ಕೇ ಮಾತ್ರ ನಿಲ್ಲಿಸಿ ಎಂದು ಹೇಳಿದರು. ಅದಕ್ಕೆ ಉತ್ತರವಾಗಿ ಏನು ಹೇಳಿದರು ಎಂದರೆ ಈಗ ನಾವು ಕೇಂದ್ರ ಸರ್ಕಾರದ ವಿರುದ್ಧವೂ ಕೂಡ ಕೆಲವು ಆಪಾದನೆಗಳು ಮಾಡುತ್ತಿದ್ದೇವೆ ಮತ್ತು ಕೆಲವು ದೂರುಗಳಿವೆ, ನಮ್ಮ ಅನೇಕ ಸಮಸ್ಯೆಗಳು ಕೇಂದ್ರ ಸರ್ಕಾರದ ನೀತಿಯಿಂದ